



## Iċ-Ċimiterju tal-Addolorata

Iċ-ċimiterju tal-Addolorata hu l-akbar wiehed f'Malta għax hu mifrux fuq biċċa art imdaqqa, dan jaf il-bidu tiegħu fis-seklu dsatax. Jinsab fuq art imsejha l-għolja Tal-Horr, faċċata tal-qasam industrijali tal-Marsa. Dan il-post jidher fuq il-lemin, hekk kif mill-Marsa tkun diehel Raħal Ġdid.

Dan iċ-Ċimiterju kellu firxa ta' 18,432 qasba kwadra maqsuma f'żewġ diviżjonijiet, dik tal-Lvant u dik tal-Punent, li jhadnu fihom b'sezzjonijiet enumerati. Illum dan il-post tkabbar hafna aktar.

Dan iċ-Ċimiterju gie imsemmi għal Santa Marija Addolorata (id-Duluri), li kien sewa hafna flus għal dak iż-żmien, £33,000.

L-Addolorata, hu mibni fuq stil Neo-Gotiku u l-pjanta thejjiet mill-arkitett Emanuele Luigi Galizia, li twieled fis-7 ta' Novembru 1830 u miet fis-6 ta' Mejju 1906, li kien Supretendent tax-Xoghlijiet Pubbliċi. Il-pjanta saret fl-1862 wara l-gvernatur ta' dak iż-żmien, Sir John Gaspard Le Merchant, qataghha li jibni Ċimiterju kbir sabiex jindifnu il-mejtin li kienu jgħixu fil-belt kapitali Valletta, il-Furjana u fit-tlett Ibliet. F'dik is-sena inghata bidu għax-xogħol li dam sejjer madwar seba' snin. Il-Hadd 9 ta' Mejju 1869, il-Vigarju Ġenerali Mons. Karm Scicluna, bierek iċ-Ċimiterju.



*In-naħa l-ġdida taċ-Ċimiterju*



*Iċ-Ċimiterju hu mibni fuq stil Neo-Gotiku*





Iċ-Ċimiterju ta' Santa Marija Addolorata hu mibni fuq stil Neo-Gotiku (l-istil Gotiku kien fl-aqwa tiegħu minn nofs s-seklu tnax sas-seklu sittax, bejn l-1150 u l-1500) Insejnhulu Neo-Gotiku għax dan il-bini jixbaħ l-istil Gotiku imma mhux antik ta' dak iż-żmien. Il-bini kien lest fl-1868.

Kien importanti li jinbena dan iċ-Ċimiterju minhabba li 1869 saret liġi li hadd aktar ma kien jista' jiġi midfun fil-qalba ta' xi belt jew raħal u l-anqas ma kien jista' jsir dfin fil-knejjes, kif kien hemm użanza li jsir qabel. Din il-liġi saret biex jiġi evitat il-periklu ta' xi mard, il-Gvern kien ordna li dan id-dfin ma jibqax isir.

Ma setax ikun li Ċimiterju hekk kbir u importanti ma jstax ikun li ma jkollux knisja ġo fih. Il-Perit Galizia ha hsieb li jhażżeż pjanta għal din il-knisja fuq l-istess stil taċ-Ċimiterju, jiġifieri Neo-Gotiku. Dan il-bini għandu tul ta' 30 metru hemm tlett artali, korsija, żewġ navati u sagrajstija.

L-ewwel difna fiċ-Ċimiterju tal-Addolorata saret fit-23 ta' Jannar 1872 f'qabar komuni. Mara fqira, Anna Magro, li mietet fl-eta' ta' 64 sena mill-Mosta u kienet tallaba.





*Il-knisja taċ-Ċimiterju qiegħda mibnija fuq l-istess stil.*

Mietet fl-isptar Ċentrali tal-Furjana. Matul is-snin, dan iċ-Ċimiterju tkompla jtkabbar, l-ewwel darba kienet dik li saret fl-1920.

Iċ-Ċimiterju għandu dahla sabiha, b'arkitettura Neo-Gotika li ma tghatti xejn mid-dehra ta' ġewwa b'dawk l-eluf ta' oqbra b'monumenti sbieħ u ta' arti li insibu hawnhekk. Il-hidma tal-appostolat minn dejjem kienet f'idejn il-patrijiet Kappucini. Ftit iżjed minn 70 sena ilu fiċ-Ċimiterju tal-Addolorata kienu ġa ndifnu aktar minn 140,000 difna.

L-arkitett Galizia kien responsabbli wkoll minn żewġ pjanti ta' ċimiterji oħrajn, dak ta' Braxia f'Tal-Pieta' u dak tat-Torok ġewwa l-Marsa.

**Hajr William Camilleri**

KANDIDAT FUQ IR-RABA' DISTRETT



“IL-FESTA T-TAJBA  
LIL KULHADD.”

L-INGINIER

mark anthony

SAMMUT

(+356) 99492107

mark@markanthonysammuto.com

